

380 Sena Fratellanza tas-Santissmu Sagament

Nikol Abdilla ■
Rettur

Kien fil-31 ta' Lulju tal-1630 li giet imwaqqfa b'dinjità l-Venerabbi Fratellanza tas-Santissmu Sagament eżattament 380 sena ilu. Fil-fatt l-ewwel Fratellanza li giet imwaqqfa fil-Qrendi kienet dik tal-Madonna tar-Rużarju fl-10 ta' Marzu tal-1629, u dan ġara fi żmien il-Pontifikat tal-Papa Urbanu VIII u t-tieni Kappillan, jiġifieri r-Reverendu Giomaria Camilleri li kien ukoll mill-Qrendi. 106 snin wara jiġifieri fis-sena 1836 giet imwaqqfa l-Fratellanza tal-Madonna taċ-Ċintura. Ir-Raba' Fratellanza li għandna hawn fir-rahal tagħna hija dik tal-B.V. ta' Lourdes imwaqqfa fl-1878.

Il-Fratellanza tas-Santissmu Sagament insibu miġbur li din kienet tieħu sehem attiv fil-Festa tal-Assunzjoni ta' Marija Vergni li kienet issir fil-bidu tal-Parrokkat ta' dan il-Kappillan Camilleri. F'dawk iż-żminijiet jidher li fil-Qrendi l-Festa tal-Assunta kienet tinkludi Purċissljoni bis-Santissmu Sagament u bil-partecipazzjoni tal-Fratelli tar-Rużarju u tas-Sagament u dan peress li ma kienx hawn statwa ta' Santa Marija.

Dan biex naraw kemm il-Fratellanza tas-Sagament matul dawn is-snin kollha dejjem kienet u għadha nvoluta direttament mal-Festa ta' Santa Marija.

Il-Fratellanza tas-Sagament ghalkemm ghaddew dawn is-snин kollha għadha hajja u attiva. Madankollu, hemm bżonn li nkomplu nsahħu aktar, fejn inheġġu aktar nies jipparteċipaw f'dak kollu li tieħu sehem il-Fratellanza. Insahħu billi aktar nies jassocjaw bhal Fratelli u Consorelli, u b'mod specjal nkomplu nilbsu l-ilbies ta' Fratelli biex inkomplu nonoraw dawk il-purċissljoni jidher li aħna direttament involuti fihom. Hawn nixtieq nagħmel avviż lil dawk li jixtiequ jkunu parti mill-Fratellanza, biex dawn ikellmu lili, jew lis-Segretarju is-Sur Manuel Muscat jew lit-Teżorier is-Sur France Azzopardi. Ahna nkunu nistgħu nghanu lil daq li jkun biex jagħmel libsa gdida.

Din is-sena ghall-Festa tal-Kwaranturi l-Kappillan Fr Mario Mifsud avviċinana biex nieħdu sehem u nippartecipaw fl-adorazzjoni quddiem Ĝesù



L-Istandard famuž bil-pelikan simbolo tal-Ewkaristijsa



Ir-Relikwarju li jintuża' fil-Festa Titulari ta' Santa Marija



Il-Fratellanza tas-S. Sagament waqt il-purċiſſjoni ta' Corpus tas-sena 1985.



Il-fratellanza fiċ-ċelebrazzjonijiet tas-Sena Pawlina

Sagamentat għal dawk it-tliet ijiem ta' riflessjoni. Dawn kienu mumenti diretti ta' talb. Ġesù jifhimna u jaf lil kull wieħed u wahda minna. Huwa d-dmir tagħna lkoll li nsibu dak il-hin partikulari fejn nitkellmu Mieghu għax Hu jhobbna.

Kienet esperjenza sabiha u ta' qima, fejn anke n-nies preżenti ppartecipat, u esperjenzi bħal dawn huma ta' min jinkorāġġhom għas-snin li ġejjin.

Kif tafu bdejna l-ġbir necessarju ta' donazzjonijiet mingħandkom biex isir l-iſtandard il-ġdid u kif ukoll restawr tal-iſtandard maġġur. Rigward il-ġdid, is-Sur Chris Ebejer, konsulent tal-Fratellanza, qiegħed ifassal disinn biex inkunu nistgħu nippōcessaw, u dan wara li jkollna r-rikors ippreżżentat u aċċettat mill-Kurja.

Hawn kif tafu mill-messaġġ li ahna wassalnielkom

tajniekom spjegazzjoni ta' dak li aħna bi hsibna nwettqu. Hemm hafna xogħol xi jsir u li jrid isir birreqqa biex wara ma jiddispjačinix.

Id-deċiżjonijiet għandhom jittieħdu sewwa u li dejjem ikunu fuq pariri ta' esperti fuq dik in-natura ta' xogħol. Minn hawn nerġa' nagħmel appell kbir lilkom biex inkunu ġeneruži kemm nistgħu u nkomplu nsostnu din il-Fratellanza mill-qalb. Aħna wara kollox il-kuraġġ bikom nagħmluh, u persważi li dak li għandna ppjanat inwettquh.

L-istatwa ta' Santa Marija

Issa ilna konxji li dan il-kapolavur wasal iż-żmien li jsir dak li hemm bżonn li jsir. Nafu li sar rikors quddiem il-Kurja mill-Kappillan aktar minn sena ilu biex jinbeda x-xogħol ta' restawr jew tindif fuq l-istatwa. Fil-fatt l-ahħar restawr li sar fuq l-istatwa ta' Santa Marija jmur lura ghall-1945, jigifieri 65 sena ilu.

Dakinhar kienet ġiet restawrata fil-Belt Valletta mid-ditta Coleiro, u nafu wkoll li meta tlestiet din ġiet imtella' mill-Belt fuq l-ispalleynej minn dawk in-nies qalbien u ta' kuraġġ.

Minn xieħda kemm tan-nies li dakinhar kienu prezenti u kif ukoll minn ritratti, dakinhar kienet saret festa kbira mal-wasla tal-istatwa ta' Santa Marija. Aħna lkoll qed nistennew bil-herqa, bħal kull min jagħmel ir-restawr fuq l-istatwi rispettivi, li dan il-proġett jitlesta'

fil-hin opportun.

F'isem il-Fratellanza tas-Sagament irrid nirringrażza lill-Fratelli kollha li jieħdu sehem fil-purċiſſjonijiet li jiġu organizzati hawn fil-Parroċċa tagħna. Issa rrid nagħmel appell biex ghall-purċiſſjonijiet tat-Translazzjoni, lejliet il-Festa u b'mod specjal f'nhar il-Festa ta' Santa Marija, niġu u nieħdu sehem bħala Fratelli biex nonoraw din il-Festa bil-preżenza tagħna.

O Madonna, nduru lejk u nitolbuk li waqt li tkun għaddejja mit-toroq tagħna, bierek lill-morda tagħna u kull min idur bihom, lil kull min jinsab wahdu, lil min għaddej minn mumenti diffiċċi f'hajtu u lil kull min jitlobok l-interċessjoni tiegħek. Hu hsiebna Inti u berikna. Grazzi Madonna.